

- I. **ക്രിസ്തുവിൽ വിശ്വസിക്കുന്നവരെ നിലയിൽ, നമ്മുടെ മാതൃകയായ ക്രിസ്തുവിന്റെ പുനരുല്പാദനമായി നാം മാറണം**
- ദൈവത്തിന്റെ ഭരണത്തിൻ കീഴിലുള്ള കർത്താവായ യേശുവിന്റെ ജീവിതം ഒരു മാതൃകയാണ്, അത് നാം അവന്റെ പുനരുല്പാദനമായിത്തീരുന്നതിന് അവന്റെ കാൽച്ചുവടുകളെ പിന്തുടരേണ്ടതിനാകുന്നു. 1 പത്രോ. 2:21-ലെ മാതൃക എന്നതിനുള്ള യവന പദം, എഴുതുവാൻ പഠിപ്പിക്കുന്നത് ഉപയോഗിക്കുന്ന ഒരു മൂലപകർപ്പിനെ—എഴുതുവാനുള്ള പ്രതി, അടിയിലെ എഴുത്ത് യഥാപ്രകാരമെഴുതുവാൻ പഠിക്കുന്നതിന് വിദ്യാർത്ഥികൾ പകർത്തിയെഴുതുവാൻ ഉപയോഗിക്കുന്ന പകർപ്പിനെയാണ് സൂചിപ്പിക്കുന്നത്. പകർത്തിയെഴുതിയും അവന്റെ കാൽച്ചുവടുകളെ പിന്തുടർന്നുകൊണ്ട് നമുക്ക് പകർത്താനുള്ള അടിയിലെ എഴുത്തെന്ന നിലയിൽ കർത്താവായ യേശു തന്റെ ജീവിതത്തെ നമ്മുടെ മുമ്പാകെ വെച്ചിരിക്കുന്നു. നമ്മുടെ സ്വന്തം പ്രയത്നത്താൽ ക്രിസ്തുവിനെ അനുകരിക്കാൻ ശ്രമിക്കുന്നത് ദൈവത്തിന്റെ ഉദ്ദേശ്യമല്ല; നമുക്ക് വേണ്ടത് അനുകരണമല്ല, പുനരുല്പാദനമാണ്.
 - [1 Pet. 2:21] ഇതിനാകുന്നു നിങ്ങൾ വിളിക്കപ്പെട്ടത്, എന്തുകൊണ്ടെന്നാൽ ക്രിസ്തുവും നിങ്ങൾക്കു പകരം കഷ്ടമേറ്റു, നിങ്ങൾ അവന്റെ കാൽച്ചുവടുകൾ പിന്തുടരേണ്ടതിന് നിങ്ങൾക്ക് ഒരു മാതൃക വെച്ചിരിക്കുന്നു. [2 Cor. 3:18] എന്നാൽ ഞങ്ങൾ എല്ലാവരും മൂടപടം നീങ്ങിയ മൂലത്തോടെ, കർത്താവിന്റെ തേജസ്സിനെ കണ്ണാടിപോലെ നോക്കുകയും പ്രതിബിംബിക്കുകയും ചെയ്തുകൊണ്ട്, കർത്താവായ ആത്മാവിൽ നിന്നെന്നപോലെ, തേജസ്സിൽ നിന്ന് തേജസ്സ് പ്രാപിച്ച് അതേ സ്വരൂപത്തിലേക്ക് രൂപാന്തരപ്പെടുന്നു.
 - നാം ദിവ്യജീവിന്റെ സമ്പത്ത് ഉൾപ്പെടുന്ന ഒരു പ്രക്രിയയിലൂടെ ക്രിസ്തുവിന്റെ പുനരുല്പാദനമായി, ക്രിസ്തുവിന്റെ പകർപ്പുകളായി മാറണം; ഈ പ്രക്രിയ പൂർത്തിയാകുമ്പോൾ, നാം ക്രിസ്തുവിന്റെ ഒരു പുനരുല്പാദനമായി മാറും. ക്രിസ്തു നമുക്ക് ഒരു മാതൃകയാകുന്നു എന്നതുകൊണ്ട് പത്രോസ് എന്താണ് അർത്ഥമാക്കുന്നതെന്ന് ഉദാഹരിക്കുവാൻ ഫോട്ടോ കോപ്പികൾ ഉണ്ടാക്കുന്നതിനെ ഉപയോഗിക്കാവുന്നതാണ്.
 - നമ്മുടെ മാതൃകയായ ക്രിസ്തുവിന്റെ പുനരുല്പാദനമായിത്തീരേണ്ടതിന്, നമ്മിൽ ജീവിക്കുകയും നമ്മിൽ ഉരുവാകുകയും നമ്മുടെ ഹൃദയങ്ങളിൽ അവന്റെ ഭവനമുണ്ടാക്കുകയും ചെയ്യുന്നവൻ എന്ന നിലയിൽ ക്രിസ്തുവിനെ നാം അനുഭവമാക്കേണ്ടതുണ്ട്. ക്രിസ്തു നമ്മുടെ ആന്തരിക ആളത്തത്തോട് ആഴത്തിൽ ബന്ധപ്പെട്ടിരിക്കുന്നുവെന്ന് പുതിയനിയമം വെളിപ്പെടുത്തുന്നു. ശ്വാസമായ ക്രിസ്തു—ജീവൻ നൽകുന്ന ആത്മാവായ ക്രിസ്തു—നമ്മിൽ ജീവിക്കുന്നു. ക്രിസ്തുവിന്റെ മരണത്തിൽ "ഞാൻ" കൂശിക്കപ്പെടുകയും ക്രിസ്തു തന്റെ പുനരുത്ഥാനത്തിൽ നമ്മിൽ ജീവിക്കുകയും ചെയ്യുന്നതാണ് ദൈവത്തിന്റെ വ്യവസ്ഥ. ക്രിസ്തു ആത്മാവായി നമ്മിൽ വസിക്കുന്നതിനാൽ, നാം അവനെ നമ്മിൽ ജീവിക്കാൻ അനുവദിക്കണം. ക്രിസ്തു നമ്മിൽ ഉരുവാകുക എന്നതിനർത്ഥം ക്രിസ്തു നമ്മിൽ പൂർണ്ണവളർച്ച പ്രാപിക്കുക എന്നാണ്. ക്രിസ്തു നമ്മിൽ ഉരുവാകുക എന്നത്, നമ്മുടെ ആന്തരിക ആളത്തത്തിന്റെ എല്ലാ ഭാഗങ്ങളെയും കൈവശമാക്കുവാൻ സർവവും ഉൾക്കൊള്ളുന്ന ആത്മാവിനെ അനുവദിക്കുക, ക്രിസ്തു നമ്മിൽ പൂർണ്ണവളർച്ച പ്രാപിക്കുക എന്നാണ്. ക്രിസ്തു നമ്മിൽ ഉരുവാകുക എന്നാൽ നാം ക്രിസ്തുവിനാൽ ജൈവികമായി സംരചിക്കപ്പെടുന്നു എന്നാണ് അർത്ഥമാക്കുന്നത്. ഗലാത്യർ 4:19-ലെ ഉരുവാകുക എന്നത് 2 കൊരിന്ത്യർ 3:18-ലെ സ്വരൂപത്തോട് യോജിക്കുന്നു; നാം ക്രിസ്തുവിനെ അവന്റെ സ്വരൂപത്തിൽ ആവിഷ്കരിക്കേണ്ടതിന് ക്രിസ്തു നമ്മിൽ ഉരുവാകും. നമ്മിൽ ജീവിക്കുന്നവനും നമ്മിൽ ഉരുവാകുന്നവനുമായ ക്രിസ്തു നമ്മുടെ ഹൃദയങ്ങളിൽ തന്റെ ഭവനം പണിയുന്നു. ക്രിസ്തു നമ്മിൽ ജീവിക്കുകയും, നമ്മിൽ ഉരുവാകുകയും, നമ്മുടെ ഹൃദയങ്ങളിൽ അവന്റെ ഭവനം പണിയുകയും ചെയ്യുമ്പോൾ, ദൈവത്തിന്റെ സംഘാത ആവിഷ്കാരത്തിനായി നാം ക്രിസ്തുവിന്റെ പുനരുല്പാദനമായിത്തീരുന്നു.
 - [1 Cor. 6:17] എന്നാൽ കർത്താവിനോടു പറ്റിച്ചേരുന്നവൻ അവനുമായി ഏകാത്മാവ് ആകുന്നു. [Gal. 2:20] ഞാൻ ക്രിസ്തുവിനോടുകൂടെ കൂശിക്കപ്പെട്ടിരിക്കുന്നു; ഇനി ജീവിക്കുന്നത് ഞാൻ അല്ല, ക്രിസ്തുവത്രേ എന്നിൽ ജീവിക്കുന്നു; ... [Gal. 4:19] ക്രിസ്തു നിങ്ങളിൽ ഉരുവാകുമ്പോൾ നിങ്ങൾ നിമിത്തം ഞാൻ വീണ്ടും പ്രസവവേദനപ്പെടുന്ന എന്റെ കുഞ്ഞുങ്ങളേ, [Eph. 3:17a] അത് ക്രിസ്തു വിശ്വാസത്താൽ നിങ്ങളുടെ ഹൃദയങ്ങളിൽ തന്റെ ഭവനം പണിയുവാനും, ...

- II. **നാം ക്രിസ്തുവിന്റെ പുനരുല്പാദനമായി മാറുമ്പോൾ, നമ്മുടെ ദേഹികളുടെ ഇടയനെന്ന നിലയിൽ ക്രിസ്തുവിനെ അനുഭവമാക്കാനും ആസ്വദിക്കാനും നമുക്ക് കഴിയും**
- നമ്മുടെ ദേഹികളുടെ ഇടയനെന്ന നിലയിൽ, നമ്മുടെ ആന്തരിക ആളത്തത്തിന്റെ അവസ്ഥയ്ക്കായി കരുതിക്കൊണ്ട് ശ്വാസമായ ക്രിസ്തു നമ്മുടെ ആന്തരിക അവസ്ഥയെ മേൽനോട്ടം വഹിക്കുന്നു. ക്രിസ്തുവിന്റെ ജൈവിക മേയ്പ് പ്രാഥമികമായി നമ്മുടെ ദേഹിക്കുവേണ്ടി കരുതുന്നു. നമ്മുടെ ദേഹിയുടെ ക്ഷേമത്തിനായി കരുതിക്കൊണ്ടും നമ്മുടെ ആന്തരിക ആളത്തത്തിന്റെ അവസ്ഥയുടെ മേൽ അവന്റെ മേൽനോട്ടം പ്രയോഗിച്ചുകൊണ്ടും ക്രിസ്തു നമ്മെ മേയിക്കുന്നു. നമ്മുടെ ദേഹി വളരെ സങ്കീർണ്ണമായതിനാൽ, നമ്മുടെ ദേഹിയിൽ നമ്മെ മേയിക്കുന്നതിനും, നമ്മുടെ മനസ്സ്, വികാരം, ഇച്ഛ എന്നിവയെയും, നമ്മുടെ പ്രശ്നങ്ങൾ, ആവശ്യങ്ങൾ, മുറിവുകൾ എന്നിവയെയും പരിപാലിക്കുവാനും നമ്മുടെ ആത്മാവിൽ ജീവൻ നൽകുന്ന ആത്മാവായ ക്രിസ്തുവിനെ നമുക്ക് ആവശ്യമാണ്. ശ്വാസമായ ഇടയൻ എന്ന നിലയിൽ, ക്രിസ്തു നമ്മുടെ ആത്മാവിനുള്ളിൽ നിന്ന് നമ്മെ പരിപാലിക്കുന്നു. അവന്റെ മേയ്പ് നമ്മുടെ ആത്മാവിൽ നിന്ന് ആരംഭിച്ച് നമ്മുടെ ദേഹിയുടെ എല്ലാ ഭാഗങ്ങളിലേക്കും വ്യാപിക്കുന്നു. നമ്മുടെ ആത്മാവിൽനിന്ന് ക്രിസ്തു നമ്മുടെ ദേഹിയുടെ എല്ലാ ഭാഗങ്ങളിലേക്ക് എത്തിച്ചേരുകയും ആർദ്രവും, ജൈവികവും, സർവവും ഉൾക്കൊള്ളുന്ന രീതിയിൽ നമ്മെ പരിപാലിക്കുകയും ചെയ്യുന്നു. [1 Pet. 2:25] നിങ്ങൾ വഴിതെറ്റിപ്പോകുന്ന ആടുകളെപ്പോലെയായിരുന്നു, എന്നാൽ ഇപ്പോൾ നിങ്ങളുടെ ദേഹികളുടെ ഇടയനും മേൽവിചാരകനുമായവന്റെ അടുക്കൽ മടങ്ങിവന്നിരിക്കുന്നു. [1 Cor. 15:45b] ...ഒടുക്കത്തെ ആദാം ജീവൻനൽകുന്ന ആത്മാവ് ആയിത്തീർന്നു.

• നമ്മുടെ ദേഹികളുടെ ഇടയനെന്ന നിലയിൽ ക്രിസ്തു നമ്മുടെ ദേഹിയെ പുനഃസ്ഥാപിക്കുന്നു. പുനഃസ്ഥാപിക്കപ്പെടുക എന്നതിനർത്ഥം നാം ഉണർവ് പ്രാപിക്കുന്നു എന്നാണ്. അതിൽ പുതുക്കപ്പെടലും രൂപാന്തരവും ഉൾപ്പെടുന്നു. [Psa. 23:3a] എന്റെ പ്രാണനെ അവൻ തണുപ്പിക്കുന്നു; തിരുനാമംനിമിത്തം എന്നെ നീതിപാതകളിൽ നടത്തുന്നു [Rom. 12:2] ഈ യുഗത്തിനൊത്തവണ്ണം പരിഷ്കൃതരാകാതെ, നല്ലതും സുപ്രസാദകരവും തികഞ്ഞതുമായ ദൈവഹിതം എന്തെന്ന് നിങ്ങൾ തെളിയിക്കേണ്ടതിന് മനസ്സിന്റെ പുതുക്കത്താൽ രൂപാന്തരപ്പെടുവിൻ.

• നമ്മുടെ ദേഹികളുടെ ഇടയനെന്ന നിലയിൽ, കർത്താവ് നമ്മുടെ ദേഹിക്ക് വിശ്രമം നൽകുന്നു. ന്യായപ്രമാണം പാലിക്കുവാൻ പരിശ്രമിക്കുകയോ ഏതെങ്കിലും വേലയിൽ വിജയിക്കുവാൻ പാടുപെടുകയോ ചെയ്യുന്നവരെ വിശ്രമത്തിനായി തന്റെ അടുക്കൽ വരാൻ കർത്താവ് വിളിക്കുന്നു. ഈ വിശ്രമം ന്യായപ്രമാണത്തിന്റെയോ മതത്തിന്റെയോ ഏതെങ്കിലും വേലയുടെയോ ഉത്തരവാദിത്തത്തിന്റെയോ കീഴിലുള്ള അധ്വാനത്തിൽ നിന്നും ഭാരത്തിൽ നിന്നും മോചിപ്പിക്കപ്പെടുന്നതിനെ മാത്രമല്ല, തികഞ്ഞ സമാധാനത്തെയും പൂർണ്ണ സംതുപ്തിയെയും സൂചിപ്പിക്കുന്നു. കർത്താവിന്റെ നുകം എടുക്കുക എന്നാൽ പിതാവിന്റെ ഹിതം എടുക്കുക എന്നതാണ്. കർത്താവ് അത്തരമൊരു ജീവിതം നയിച്ചു, തന്റെ പിതാവിന്റെ ഹിതത്താൽ പരിമിതപ്പെടുകയും അതിനായി കരുതുകയും ചെയ്തു; അവൻ പിതാവിന്റെ ഹിതത്താൽ പൂർണ്ണമായി സംതുപ്തനായിരുന്നു, അവന്റെ ഹൃദയത്തിൽ വിശ്രമവുമുണ്ടായിരുന്നു. കർത്താവിന്റെ നുകം എടുത്ത് അവനിൽനിന്ന് പഠിക്കുന്നതിലൂടെ നാം കണ്ടെത്തുന്ന വിശ്രമം ആന്തരിക വിശ്രമമാണ്, നമ്മുടെ ദേഹികൾക്കുള്ള വിശ്രമമാണ്. [Matt. 11:28-30] അധ്വാനിക്കുന്നവരും ഭാരം ചുമക്കുന്നവരുമായ എല്ലാവരും എന്റെ അടുക്കൽ വരുവിൻ, ഞാൻ നിങ്ങൾക്കു വിശ്രമം നൽകും. ഞാൻ സൗമ്യനും ഹൃദയത്തിൽ താഴ്മയുള്ളവനും ആകയാൽ, എന്റെ നുകം നിങ്ങളുടെമേൽ എടുത്ത് എന്നിൽനിന്ന് പഠിക്കുവിൻ, നിങ്ങളുടെ ദേഹികൾക്കു നിങ്ങൾ വിശ്രമം കണ്ടെത്തും. എന്തെന്നാൽ എന്റെ നുകം എളുപ്പവും എന്റെ ഭാരം ലഘുവും ആകുന്നു.

• കർത്താവ് നമ്മുടെ ദേഹിയെ മേയിക്കുകയും നമ്മുടെ ദേഹിയെ പുനഃസ്ഥാപിക്കുകയും ചെയ്യുമ്പോൾ, നാം ക്രിസ്തുവിനെ അനുഭവിക്കുക മാത്രമല്ല, അവനെ ആസ്വദിക്കുകയും ചെയ്യുന്നു. ക്രിസ്താനുഭവം പ്രാഥമികമായി നമ്മുടെ ആത്മാവിലുള്ള വിഷയമാണ്, എന്നാൽ ക്രിസ്താസ്വാദനം നമ്മുടെ ദേഹിയിലാണ്. നമ്മുടെ ദേഹിക്ക് പ്രശ്നമുണ്ടെങ്കിൽ, ക്രിസ്താസ്വാദനം ഇല്ലാതെ നമുക്ക് ക്രിസ്താനുഭവം ഉണ്ടായിരിക്കും. ക്രിസ്തുവിനോടുള്ള ബന്ധത്തിൽ, നമ്മുടെ രൂപി പ്രധാനമായും നമ്മുടെ ദേഹിയോടുകൂടെയാണ്; ഇതുകൊണ്ടാണ് ക്രിസ്താസ്വാദനം ഉണ്ടായിരിക്കുന്നതിന്, നമ്മുടെ ദേഹിയുടെ എല്ലാ ഭാഗത്തെയും, പ്രത്യേകിച്ച് നമ്മുടെ മനസ്സിനെ മേയിക്കുവാൻ നമുക്ക് കർത്താവിനെ ആവശ്യമായിരിക്കുന്നത്. [Phil. 2:2] നിങ്ങൾ ഒരേ കാര്യം ചിന്തിച്ച്, ഒരേ സ്നേഹം ഉള്ളവരായി, ദേഹിയിൽ ചേർന്ന്, ഒരു കാര്യം ചിന്തിച്ചുകൊണ്ട്,